



گورنر KATHY HOCHUL

فوری ریلیز کے لیے: 10/2/2026

گورنر HOCHUL کی جانب سے ریاست نیو یارک کے عالمی ادارہ صحت کے وباء کے عالمی انتباہ اور رسپانس نیٹ ورک میں شامل ہونے کا اعلان

نیو یارک نے WHO کے بین الاقوامی رسپانس نیٹ ورک میں شامل ہو کر صحت میں عالمی قیادت کو وسعت دی

گورنر Kathy Hochul (کیتھی ہوکل) نے آج اعلان کیا ہے کہ ریاست نیو یارک کے محکمہ صحت نے عالمی ادارہ صحت (World Health Organization, WHO) کے وباء کے عالمی انتباہ اور رسپانس نیٹ ورک (Global Outbreak Alert and Response Network, GOARN) میں باضابطہ شمولیت اختیار کی ہے، جس سے عالمی صحت عامہ کی تیاری اور ردعمل میں ریاست کے کردار کو تقویت ملی ہے۔

"نیو یارک نے ہمیشہ صحت عامہ اور اس کی حفاظت میں قیادت کی ہے اور اب ہم جانوں کے تحفظ کے لیے اپنا کردار ادا کر رہے ہیں جب کہ وفاقی حکومت امریکیوں کی صحت کو خطرے میں ڈالتی ہے"، گورنر Hochul (ہوکل) نے کہا۔ "GOARN میں شامل ہو کر، ہم اپنی مہارت، لیبارٹریوں اور انتہائی ہنر مند افرادی قوت کو دنیا بھر میں پھیلنے والی وباء کا پتہ لگانے اور ان کا جواب دینے کے لیے اشتراک کر رہے ہیں جبکہ عالمی صحت کے خطرات کو ریاست نیو یارک اور ریاستہائے متحدہ امریکہ تک پہنچنے سے روکنے میں مدد کر رہے ہیں۔ نیو یارک والوں کی حفاظت کا مطلب ہر جگہ کمیونٹیز کی حفاظت کرنا ہے — میں ہمیشہ اپنی ریاست اور ملک کی صحت اور حفاظت کے لیے کھڑی رہوں گی۔"

جنوری میں، Trump (ٹرمپ) حکومت نے ملک کی عالمی تحفظ صحت اور مستقبل کے وبائی امراض کا جواب دینے کے لیے تیاری پر سمجھوتہ کرتے ہوئے، امریکہ کو WHO سے دستبردار کروا لیا تھا۔

ریاست نیو یارک کے کمشنر برائے صحت ڈاکٹر James McDonald (جیمز میکڈونلڈ) نے کہا، "GOARN میں شمولیت صحت عامہ کو لاحق خطرات پر تیز، مربوط ردعمل کے نیو یارک کے عزم کا اظہار ہے۔ اس شراکت داری کے ذریعے، ہم اپنی مہارت کا اشتراک کریں گے، لیبارٹری میں معاونت فراہم کریں گے، انفیکشن کنٹرول کو مضبوط کریں گے اور دنیا بھر میں صحت عامہ کی ہنگامی صورتحال کے انتظام میں مدد کریں گے۔"

GOARN، عالمی ادارہ صحت کے تعاون سے، 300 سے زیادہ تکنیکی اداروں اور نیٹ ورکس کا ایک عالمی نیٹ ورک ہے جو تیزی سے پھیلنے والی وباء کا پتہ لگاتا ہے، اس کی تصدیق کرتا ہے اور اس پر ردعمل دیتا ہے۔ یہ صحت عامہ کے خطرات کو کم کرنے کے لیے تکنیکی مہارت، لیبارٹری کی صلاحیت اور عملی کوارڈینیشن والے ممالک کی مدد کرتا ہے۔

ریاست نیو یارک کا محکمہ صحت، جس کا قیام سنہ 1901 میں عمل میں آیا تھا، ملک کے قدیم ترین اور صحت کے سب سے بڑے ریاستی محکموں میں سے ایک ہے، جو بیماریوں کی نگرانی، ہنگامی تیاری، ماحولیاتی صحت، ماں اور بچے کی صحت، دائمی بیماریوں سے بچاؤ اور نگہداشت صحت کی سہولیات کے ضابطے کی نگرانی کرتا ہے۔ اس کا Wadsworth Center (واڈزورٹھ سینٹر) جدید تشخیصی ٹیسٹنگ، جینومک سیکوینسنگ، اینٹی مائکروبیئل ریسٹنس مانیٹرنگ اور ریفرل کی خدمات فراہم کرتا ہے جو اب بین الاقوامی سطح پر GOARN کے افعال میں معاونت کریں گی۔

شراکت داری محکمے کو تکنیکی معاونت فراہم کرنے، صلاحیت سازی کے اقدامات کی حمایت، رسک کمیونیکیشن کی کوششوں کو مضبوط بنانے اور صحت عامہ کے بین الاقوامی شراکت داروں کے ساتھ ہم آہنگی پیدا کرنے کے قابل بنائے گی۔

یہ شراکت داری ریاست نیو یارک کو عالمی وباء کی خفیہ معلومات تک قبل از وقت رسائی فراہم کرے گی، حقیقی دنیا کے ردعمل کے تجربے کے ذریعے افرادی قوت کی مہارت میں اضافہ کرے گی، لیبارٹری اور نگرانی کی صلاحیتوں کو مضبوط کرے گی، اور صحت عامہ کے ابھرتے ہوئے اور دوبارہ ابھرتے ہوئے خطرات کے لیے تیاری کو بہتر بنائے گی، نیو یارک کے شہریوں کی صحت کو مزید تحفظ فراہم کرے گی۔

گورنر Hochul (ہوکل) کی قیادت میں، ریاست نیو یارک اہم وفاقی تبدیلیوں کے درمیان نیو یارک کے شہریوں کی صحت کے تحفظ میں ثابت قدم رہی ہے۔

ستمبر 2025 میں، گورنر Hochul (ہوکل) نے یہ یقینی بنانے کے لیے ایک ایگزیکٹو آرڈر پر دستخط کیے تھے کہ نیو یارک کے تمام باشندوں کو 2025-26 کی تازہ ترین COVID-19 ویکسین تک رسائی حاصل ہو۔

اکتوبر 2025 میں، گورنر Hochul (ہوکل) نے [Governors Public Health Alliance](#) (گورنروں کے صحت عامہ کے اتحاد) میں شمولیت اختیار کی، جو کہ ملک بھر میں صحت عامہ کے تحفظ کے لیے بنایا گیا ایک غیر جانبدار اتحاد ہے۔ اس اتحاد کے ذریعے، نیو یارک گورنروں، صحت عامہ کے رہنماؤں اور صحت سے متعلق عالمی برادری کو مربوط کرنے والے ایک مربوط، بین الریاست مرکز میں حصہ ڈالتی ہے۔

جنوری 2026 میں، محکمے نے، نیو یارک سٹی محکمہ صحت و ذہنی حفظان (New York City Department of Health and Mental Hygiene) کے ساتھ، امریکن اکیڈمی آف پیڈیاٹرکس کی طرف سے تجویز کردہ بچپن اور نوعمری کے حفاظتی ٹیکوں کے سنہ 2026 کے شیڈول کی توثیق کی۔ شواہد پر مبنی یہ شیڈول RSV، ہیپاٹائٹس اے اور بی، روٹا وائرس، انفلونزا اور میننگوکوکل کی بیماری سمیت 18 قابل انسداد بیماریوں سے تحفظ فراہم کرتا ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)